



श्री हनुमदष्टकम्-श्रीरघुराजपदाब्जनिकेतन



<https://www.chalisa.online>

॥ श्री हनुमदष्टकम् ॥

श्रीरघुराजपदाब्जनिकेतन पंकजलोचन मंगलराशे
 चंडमहाभुजदंड सुरारिविखंडनपंडित पाहि दयालो ।
 पातकिनं च समुद्धर मां महतां हि सतामपि मानमुदारं
 त्वां भजतो मम देहि दयाघन हे हनुमन् स्वपदांबुजदास्यम् ॥ 1 ॥

संसृतितापमहानलदग्धतनूरुहर्मर्तनोरतिवेलं
 पुत्रधनस्वजनात्मगृहादिषु सक्तमतेरतिकिल्बिषमूर्तेः ।
 केनचिदप्यमलेन पुराकृतपुण्यसुपुंजलवेन विभो वै
 त्वां भजतो मम देहि दयाघन हे हनुमन् स्वपदांबुजदास्यम् ॥ 2 ॥

संसृतिकूपमनत्पमघोरनिदाघनिदानमजस्तमशेषं
 प्राप्य सुदुःखसहस्रभुजंगविषैकसमाकुलसर्वतनोर्मे ।
 घोरमहाकृपणापदमेव गतस्य हरे पतितस्य भवाष्ठौ
 त्वां भजतो मम देहि दयाघन हे हनुमन् स्वपदांबुजदास्यम् ॥ 3 ॥

संसृतिसिंधुविशालकरालमहाबलकालझषग्रसनार्त
 व्यग्रसमग्रधियं कृपणं च महामदनक्रसुचक्रहृतासुम् ।
 कालमहारसनोर्मिनिपीडितमुद्धर दीनमनन्यगतिं मां
 त्वां भजतो मम देहि दयाघन हे हनुमन् स्वपदांबुजदास्यम् ॥ 4 ॥

संसृतिघोरमहागहने चरतो मणिरंजितपुण्यसुमूर्तेः
 मन्मथभीकरघोरमहोग्रमृगप्रवरार्दितगात्रसुसंधेः ।
 मत्सरतापविशेषनिपीडितबाह्यमतेश्व कथं चिदमेयं
 त्वां भजतो मम देहि दयाघन हे हनुमन् स्वपदांबुजदास्यम् ॥ 5 ॥

संसृतिवृक्षमनेकशताघनिदानमनंतविकर्मसुशाखं
 दुःखफलं करणादिपलाशमनंगसुपुष्पमचित्यसुमूलम् ।
 तं ह्यधिरुह्य हरे पतितं शरणागतमेव विमोचय मूढं
 त्वां भजतो मम देहि दयाघन हे हनुमन् स्वपदांबुजदास्यम् ॥ 6 ॥

संसृतिपत्रगवक्त्रभयंकरदंष्ट्रमहाविषदग्धशरीरं
 प्राणविनिर्गमभीतिसमाकुलमंदमनाथमतीव विषण्णम् ।
 मोहमहाकुहरे पतितं दययोद्धर मामजितेद्रियकामं
 त्वां भजतो मम देहि दयाघन हे हनुमन् स्वपदांबुजदास्यम् ॥ 7 ॥

इंद्रियनामकचोरगणैर्हृततत्त्वविवेकमहाधनराशिं
 संसृतिजालनिपातितमेव महाबलिभिश्व विखंडितकायम् ।
 तत्पदपद्मनुत्तममाश्रितमाशु कपीश्वर पाहि कृपालो
 त्वां भजतो मम देहि दयाघन हे हनुमन् स्वपदांबुजदास्यम् ॥ 8 ॥

ब्रह्मरुद्धणरुद्रमहेद्रकिरीटसुकोटिलसत्पदपीठं
 दाशरथिं जपति क्षितिमंडल एष निधाय सदैव हृदब्जे ।
 तस्य हनूमत एव शिवंकरमष्टकमेतदनिष्टहरं वै
 यः सततं हि पठेत्स नरो लभतेऽच्युतरामपदाब्जनिवासम् ॥ 9 ॥
 इति श्री मधुसूदनाश्रम शिष्याऽच्युतविरचितं श्रीमद्दनुमदष्टकम् ।

॥ <https://www.chalisa.online> ॥